



MSIDA

KUNSILL LOKALI MSIDA

Referenza:	Minuti tas-Seduta 23/K6/2010
Data:	It-Tlieta, 14 ta' Dicembru 2010
Post:	Ufficcju Amministrattiv Pjazza Menqa, Msida
Hin:	17.30 pm

Prezenti:	Is-Sindku :	Sur Clifton Grima
	Il-Vici Sindku:	Sinjorina Margaret Baldacchino
	Il-Kunsilliera:	Sur Emanuel Abela Sur Emanuel Brincat Dott. Carmelo Grima Sur Matthew Agius Sur Charles Selvaggi
	Is-Segretarju Ezekuttiv:	Sur Matthew Dimech

AGENDA

Il-Kunsill mexa fuq l-avviz li gie ppublikat nhar it-Tlieta, 7 ta' Dicembru 2010. L-Agenda kienet taqra hekk:

1. Approvazzjoni tal-Minuti tas-Seduta 22/K6/2010.
2. Materji mill-Minuti.
3. Korrispondenza.
4. Minuti mill-Kumitat Amministrattiv Swatar
5. Approvazzjoni tal-Rapport Amministrattiv Annwali 2010.
6. Belt Kapitali Kulturali.
7. Approvazzjoni tal-pagamenti tal-kontijiet
8. Approvazzjoni tal-Minuti mill-Kumitat u Sotto-Kumitati.
9. Affarijiet ohra jekk urgenti.
10. Aggornament.



Seduta Nru 23/K6/2010

Punt 1 Approvazzjoni tal-Minuti tas-Seduta 22/K6/2010

874. M Agius qal li l-kelma 'koretti' f'minuta 822, għanda issir 'koerenti'.

875. C Selvaggi qal li l-kliem '...s-Sindku iddirigieħ' f'minuta 829 għandu isir '...s-Sindku taħ l-impressjoni'.

876. C Selvaggi qal li l-ewwel sentenza ta' minuta 838 għanda tiġi taqra 'Dwar minuta 814, C Selvaggi saqsa jekk kienx hemm xi progress, peress illi huwa kien preżenti biex jattendi għall-laqqha, liema laqqha damet ma bdiet u għaldaqstant ma setghax jibqa jistenna.'

877. Dott. Grima qal li l-kliem fil-bidu ta' minuta 847 għandu jiġi 'Il-Kummissjoni li kienet mahtura mill-Kunsill qalet li wara laqgħat...'

878. M Agius qal li l-aħħar sentenza ta' minuta 855 għanda tiġi taqra 'Dott. Grima qal li mhux ħa japprova, għax skond hu l-approvazzjoni ma kienetx saret skond il-liġi. M Agius qal li fil-Kumitat tas-sena ta' qabel issemiet is-somma ta' €1100, inkluż il-palk u *sound*, iżda ma kienx hemm qbil fuq dan l-ammont li jintefaq'.

879. C Selvaggi qal li l-bidu ta' minuta 859, għandu jiġi 'C Selvaggi ukoll ikonkorra u qal li din materja...'

880. Dwar minuta 867, Dr. Grima qal li l-minuta għanda tghid 'C Selvaggi qal ukoll li hemm bżonn *patching* fil-ġenb tal-*Junior College*'.

881. Dwar minuta 862, E Abela qal li din għanda tghid 'E Abela qal li jekk bħal ma jiġri s-soltu...'

882. Dwar minuta 869, M Baldacchino qalet li l-kliem '...vicin fejn toqgħod il-Vici-Sindku' għandu jitneħħa mil-minuta.

883. Is-Sindku ressaq il-minuti 22/K6/2010 għall-approvazzjoni. Dott. Grima issekonda. Il-Minuti ġew iffirmati mis-Sindku u s-Segretarju Eżekuttiv.

Punt 2 Materji mill-Minuti

884. E Brincat saqsa kienx hemm progress fuq minuta 825 dwar il-permess ta' *traffic management* fi Triq Victor Denaro. Is-Segretarju qal li l-Perit għadu ma applikax kompletament mal-MEPA, peress illi qed jistenna li l-pjanja tigi ttimbrata min uffiċjal ta' Transport Malta biex tidher li hija approvata.



885. E Brincat saqsa kienx hemm progress fuq id-divoluzjoni tal-iskola Mater Dei msemija f'minuta 826. M Agius qal li għadu bla risposta. E Brincat propoña li ssir laqgħa fuq l-materja. Il-Kunsill qabel.

886. Dwar minuta 827, fejn issemmew l-aċċidenti fis-*central strip* ta' Rue D'Argens, E Brincat qal li saru xogħlijiet mil-KOPTASIN. Xorta waħda, il-Kunsill għadu qed jistenna l-pjanta ta' kif tista tiġi rranġata, jekk hemm bżonn, s-*central strip* mingħand il-Perit.

887. C Selvaggi qal li dwar minuta 829 l-Kunsill baqa' ma ħax deċizjoni. Il-Kunsill qabel li jieħu parir legali dwar il-materja.

888. Dott. Grima saqsa sarux it-tabelli msemija f'minuta 836. Is-Segretarju wieġeb fil-pożittiv.

889. Dwar minuta 834, fejn issemmew l-fondi dwar attivitajiet sportivi, C Selvaggi saqsa għala kellhom jiġu mitluba l-fondi qabel? Is-Segretarju qal li kieku l-applikazzjonijiet ġew *monitored*, stajna nkunu nafu l-impatt fuq il-finanzi qabel, u stajna nitolbu l-fondi żejda min qabel.

890. E Abela saqsa kienx hemm progress fuq minuta 830. Il-Viċi-Sindku qalet li hareġ fil-publiku t-tender għas-servizz ta' gwardjani lokali.

891. Dwar minuta 837(b), Dott. Grima saqsa sarx il-protest ġudizjarju. Is-Segretarju qal li għadu ma sarx, imma l-avukat diġa infurmat.

892. Dwar minuta 841, is-Sindku qal li r-rapporti kwazi lesti u issa daqt jintbghatu lill-Ministri konċernati. Il-Kunsill qabel li niktbu illi sal-24 ta' Jannar 2011, ikunu saru x-xogħlijiet meħtieġa. M Agius qal li huwa kiteb e-mail biex jiġi nfurmat dwar id-dewmien li hemm min naħa tal-Enemalta. M Agius qal li ma ingħatax l-informazzjoni li talab u għaldaqstant ma jistax jgħamel ix-xogħol tal-Kumitat tiegħu. Is-Sindku qal li ma ridniex naqbz u lill-Ministri bl-ittra li ser tintbghatilom. Il-Kunsill qabel li tingħata l-informazzjoni kollha lill-M Agius ħalli jkun jista jiproċedi.

893. Dwar minuta 857, is-Sindku qal li ikkunsidra l-pożizzjoni tiegħi bħala Sindku u li għaldaqstant qed jinforma lill-Kunsill li se jibqa iservi ta' Sindku. Dott. Grima saqsa li dan avolja il-Kunsill sabek li mhux tkun korrett fit-tnexxija tiegħek? Is-Sindku qal li t-tweġiba diġa tagħha. E Brincat qal li ma mhux sew li fil-materja qed jiġi implikat huwa ukoll fil-materja, għax wara kolloxx hu kien astjerna mil-vot.

894. Dwar minuta 859, is-Sindku preżenta dikjarazzjoni min sid il-garaxx li turi li r-rampa quddiem il-garaxx fi Triq Censu Farrugia ma saritx bi-approvazzjoni



tiegħu. Is-Segretarju spjega li kellmuh il-Pulizija dwar il-każ, fejn dawn għandhom rapport fuq il-materja u qed jiproċedu.

894. E Abela qal li l-ikla ta' żmien il-Milied għall-anzjani ser issir nhar il-21 ta' Diċembru 2010.

895. Il-laqgħa giet sospiża. Hin: 18.55

896. Il-laqgħa kompliet. Hin: 18.59

897. Dwar minuta 865, M Baldacchino qalet li s-Sibt li ġej ser issir l-attività għat-tfal ta' ġurnata ġewwa l-gżira ta' Ghawdex.

Punt 3 Korrispondenza

898. 1852 – Is-Segretarju informa lill-Kunsilliera illi s-Sotto-Kumitat għal Persuni bi Bżonnijiet Speċjali ser jorganizza l-attività tas-soltu għal żmien il-Milied nhar it-Tnejn 27 ta' Diċembru fis-6.30pm ġewwa iċ-Ċentru tal-Paroċċa.

899. 1843 – Is-Segretarju spjega li wara li l-Kunsill kien talab lid-Dipartiment tal-Artijiet kjarifikia dwar it-titlu tal-art fi Triq Censu Farrugia, dawn wiegħbu illi l-art għada propjeta privata. Il-Kunsill qabel li jinforma lir-residenti tat-triq b'dan l-iżvilupp.

900. 1799 – Is-Segretarju spjega li wara li d-divoluzjoni tal-ġibjun kienet tpoġġiet 'on hold' mil-MRRA, dawn bgħatu lid-Dipartiment illi huma lesti li jgħaddu lill-Kunsill. Ovjament, hekk kif titlob il-proċedura, d-dipartiment qed isaqsi lill-Kunsill biex jgħaddi pjanti u permessi tal-MEPA għall-iżvilupp taċ-Ċentru Sportiv hekk kif kien intalab. Is-Segretarju irrimarka li la darba dan kien 'on hold', il-Kunsill ma kienx mexxa bil-permessi tal-MEPA, u għaldaqstant informa lid-Dipartiment dwar dan kollu u biex iżommu il-materja 'on hold'. Il-Kunsill qabel.

901. 1807 – Is-Segretarju u Dott. Grima tkellmu dwar it-twaqqif tal-għaqda ġdida tas-sajjeda ġewwa l-Imsida. Issemma l-bżonn li ssir bye-law bħal dik li għamel il-Kunsill ta' San Ġiljan. Issemma ukoll il-bżonn li ssir tabella fuq l-iskall biex is-sajjeda jieħdu ħsieb l-ambjent u jzommu l-ordni u tank biex jinfexx iż-żejt fih.

Punt 4 Minuti mill-Kumitat Amministrattiv Swatar

902. Ic-*Chairperson* iddiskutiet materji li qamu dan l-aħhar fil-Kumitat, fejn saqsiet dwar ir-*resurfacing* ta' Triq il-Gostra. Is-Segretarju ikkonferma illi dan ix-xogħol jidher li ser isir fix-xhur li ġejjin min Transport Malta peress illi hemm il-permess *online*.



Punt 5 Approvazzjoni tal-Rapport Amministrattiv Annwali 2010

903. Is-Segretarju ta' kopja tar-rapport amministrattiv lil kull Kunsillier. Is-Segretarju spjega ir-rapport.

904. Il-Kunsill approva r-rapport amministrattiv annwali għas-sena 2010.

905. Il-Kunsill qabel li l-laqqgħa tal-lokalita ssir nhar il-Ġimgħa 21 ta' Jannar fis-18.00.

Punt 6 Belt Kapitali Kulturali

906. M Baldacchino spjegat illi Malta ser taplika sabiex fis-sena 2018 tidhol għal possibiltà li tkun il-Belt Kapitali Ewropeja. Għaldaqstant, saret laqgħa mal-Kunsilli Lokali kollha sabiex dawn ikunu parteċipi f'din l-inizjattiva. Il-Kunsill qabel li jipparteċipa.

Punt 7 Approvazzjoni tal-pagamenti tal-kontijiet

907. Is-Sindku ressaq il-lista tal-pagamenti tal-kontijiet għall-approvazzjoni. M Baldacchino ssekondat. Il-lista giet iffirmata mis-Sindku, M Baldacchino u s-Segretarju Ezekuttiv.

Punt 8 Approvazzjoni tal-minuti mill-Kumitati u Sotto-Kumitati

908. Kumitat Offerti Pubbliċi – Is-Segretarju spjega li t-tenders għal ġbir ta' skart mhallat qegħdin fil-pubbliku hekk kif ukoll tenders għal manutenzjoni ta' toroq u bankini.

909. Sotto-Kumitat għall-Isport – Is-Sindku propona li l-Kunsill jorganizza 'One Day Christmas Football Tournament' nhar it-28 ta' Dicembru 2010. L-ispiza għal dan it-*tournament* ma taqbiżx il-€350. Il-Kunsill qabel.

910. Sotto-Kumitat għall-Immanigjar tat-Traffiku – E Brincat qal li baqa isir *refreshing* tas-sinjali tat-traffiku madwar l-Imsida, hekk kif ukoll prezenta pjanta sabiex tiġi modifikata l-bankina quddiem il-Kunsill Lokali. Il-Kunsill qabel li x-xogħol ta' manutenzjoni fuq din il-bankina isir.

Punt 9 Affarijiet oħra jekk urgenti

911. Is-Sindku prezenta ittri mill-istaff tal-Kunsill biex jiġi għedded il-vacation leave għas-sena 2011. Il-Kunsill qabel.

912. Il-Kunsill qabel li l-ikla tal-Milied bejn il-Kunsilliera issir skond il-budget impost mid-Dipartiment, u li ssir fil-'Park Hotel' Sliema, nhar it-2 ta' Jannar 2011.



913. M Baldacchino ressqet biex jinghata ringrazzjament lin-*nurse* li laqmet lill-anzjani fl-attività tal-fluwenza, u biex tinżabar siġra fi Triq San Lwigi.

914. M Agius qal li għanda tinżebaħ 'Dead Slow' fejn l-Universita.

915. Dott. Grima fakkar li l-Kunsill kien approva li ssir manutenzjoni fil-latrina tal-irġiel. Is-Segretarju qal li diġa ftihem biex isir ix-xogħol fil-bidu ta' 2011.

916. C Selvaggi qal li l-każ tal-art tal-Universita li tinfed min triq l-Universita (fejn hemm il-grad) intrebaħ mill-Universita. Issa il-Kunsill jista jaħdem biex l-art tkun tista terġa tintuza għall-parkeġġ.

Punt 10 Agġornament

917. Il-Kunsill qabel li l-laqqha li jmiss ssir nhar il-25 ta' Jannar 2011 fil-5.30pm.

Approvati llum

Dott. Clifton Grima
Sindku

Matthew Dimech
Segretarju Ezekuttiv

